



Punjab Government Gazette

Published by Authority

No. 49] CHANDIGARH, FRIDAY, DECEMBER 9, 2022 (AGRAHAYANA 18, 1944 SAKA)

PART I

Punjab Government Notifications and Orders

STATE ELECTION COMMISSION, PUNJAB

S.C.O.NO.49, Sector-17E, Chandigarh.

NOTIFICATION

The 6th December, 2022

No.SEC-SAM-ET-2022/: 1891.-In pursuance of the provisions of Section 93 of the Punjab State Election Commission Act. 1994(Punjab Act No.19 of 1994), the Election Commission hereby notifies the order of the Election Tribunal for General informaiton.

ਬਾ- ਅਦਾਲਤ ਸ੍ਰ. ਹਰਪ੍ਰੀਤ ਸਿੰਘ ਅਟਵਾਲ, ਪੀ.ਸੀ.ਐਸ., ਇਲੈਕਸ਼ਨ ਟ੍ਰਿਬਿਊਨਲ- ਕਮ-
ਸਬ ਡਵੀਜਨਲ ਮੈਜਿਸਟਰੇਟ, ਫਤਹਿਗੜ੍ਹ ਸਾਹਿਬ।

ਮਿਸਲ ਨੰ: 25/9 ਇਲੈਕਸ਼ਨ ਰਜੂਆ 28/01/2019- ਫੈਸਲਾ 31/10/2022 ਪਿੰਡ ਰੁੜਕੀ
14/10/2019

ਅਜਾਇਬ ਸਿੰਘ ਪੁੱਤਰ ਸੁਰਜਨ ਸਿੰਘ ਵਾਸੀ ਪਿੰਡ ਰੁੜਕੀ ਬਲਾਕ ਸਰਹਿੰਦ ਤਹਿਸੀਲ ਵਾ ਜਿਲ੍ਹਾ ਫਤਹਿਗੜ੍ਹ ਸਾਹਿਬ।
ਪਟੀਸ਼ਨਰ।

ਬਨਾਮ

1. ਅੰਗਰੇਜ਼ ਕੌਰ ਪਤਨੀ ਬਲਵੀਰ ਸਿੰਘ ਵਾਸੀ ਰੁੜਕੀ ਤਹਿਸੀਲ ਵਾ ਜਿਲ੍ਹਾ ਫਤਹਿਗੜ੍ਹ ਸਾਹਿਬ।
2. ਨਿਰਭੈ ਸਿੰਘ ਪੁੱਤਰ ਸਿੰਦਰ ਸਿੰਘ ਵਾਸੀ ਪਿੰਡ ਰੁੜਕੀ ਤਹਿਸੀਲ ਵਾ ਜਿਲ੍ਹਾ ਫਤਹਿਗੜ੍ਹ ਸਾਹਿਬ।
3. ਰਿਟਰਨਿੰਗ ਅਫਸਰ ਸ੍ਰੀ ਹਰਚਰਨ ਸਿੰਘ ਪ੍ਰਿੰਸੀਪਲ ਗੋਰਮਿੰਟ ਸੈਕੰਡਰੀ ਸਕੂਲ ਚੜੀ, ਤਹਿਸੀਲ ਖਮਾਣੇ ਜਿਲ੍ਹਾ ਫਤਹਿਗੜ੍ਹ ਸਾਹਿਬ।

ਉੱਤਰਵਾਦੀਆਨ।

(Election petition U/s 76 of Punjab State Election Commission Act- 1994 for setting aside the Election of respondent No 1(in S.C category) for the post of Sarpanch of Gram Panchayat Village Rurki, block Sirhind Tehsil and District Fatehgarh Sahib being illegal null and void and for declaring the petitioner to be

duly elected Sarpanch of Gram Panchayat Rurki, Block Sirhind, Tehsil and District Fatehgarh Sahib for the said post in place of petitioner No. 1)

ਹਾਜਰ:- ਧਿਰਾਂ ਦੇ ਵਕੀਲ

ਹੁਕਮ:

ਇਸ ਕੇਸ ਦੇ ਸੰਬੰਧ ਹਾਲਾਤ ਇਸ ਪ੍ਰਕਾਰ ਹਨ ਕਿ ਸਾਇਲ ਨੇ ਆਪਣੇ ਵਕੀਲ ਸ਼੍ਰੀ ਰਾਜਿੰਦਰ ਸਿੰਘ ਮਹਿਤਾ ਰਾਹੀਂ ਹੱਥਲਾ ਕੇਸ ਦਾਇਰ ਕਰਕੇ ਬੇਨਤੀ ਕੀਤੀ ਕਿ ਉਹ ਪਿੰਡ ਰੁੜਕੀ ਬਲਾਕ ਸਰਹਿੰਦ ਤਹਿਸੀਲ ਵਾ ਜ਼ਿਲ੍ਹਾ ਫਤਹਿਗੜ੍ਹ ਸਾਹਿਬ ਦਾ ਵਸਨੀਕ ਹੈ। ਰਾਜ ਚੋਣ ਕਮਿਸ਼ਨ, ਪੰਜਾਬ ਵੱਲੋਂ ਗ੍ਰਾਮ ਪੰਚਾਇਤ ਪਿੰਡ ਰੁੜਕੀ ਦੀ ਚੋਣ ਮਿਤੀ 30/12/2018 ਨੂੰ ਕਰਵਾਈ ਗਈ ਸੀ। ਇਸ ਚੋਣ ਲਈ ਪਟੀਸ਼ਨਰ ਅਤੇ ਉਤਰਵਾਦੀ ਨੰਬਰ 1 ਅਤੇ 2 ਨੇ ਉਤਰਵਾਦੀ ਨੰਬਰ 3 ਪਾਸ ਸਰਪੰਚ (ਕੈਟਾਗਿਰੀ ਐਸ.ਸੀ.) ਗ੍ਰਾਮ ਪੰਚਾਇਤ ਰੁੜਕੀ ਤਹਿਸੀਲ ਵਾ ਜ਼ਿਲ੍ਹਾ ਫਤਹਿਗੜ੍ਹ ਸਾਹਿਬ ਦੇ ਨਾਮਜ਼ਦਗੀ ਪੇਪਰ ਫਾਈਲ ਕੀਤੇ ਸਨ। ਉਤਰਵਾਦੀ ਨੰਬਰ 2 ਨੇ ਰਿਟਰਨਿੰਗ ਅਫਸਰ ਪਾਸ ਇੱਕ ਗਲਤ ਇਤਰਾਜ਼ ਪੇਸ਼ ਕੀਤਾ ਕਿ ਪਟੀਸ਼ਨਰ ਨੇ ਪਿੰਡ ਰੁੜਕੀ ਦੇ ਗ੍ਰਾਮ ਪੰਚਾਇਤ ਦੀ ਜਮੀਨ ਤੇ ਨਜ਼ਾਇਜ਼ ਕਬਜ਼ਾ ਕੀਤਾ ਹੋਇਆ ਹੈ। ਰਿਟਰਨਿੰਗ ਅਫਸਰ ਵੱਲੋਂ ਇਤਰਾਜ਼ ਦੀ ਪੜਤਾਲ ਬਲਾਕ ਵਿਕਾਸ ਅਤੇ ਪੰਚਾਇਤ ਸਰਹਿੰਦ ਪਾਸੋਂ ਕਰਵਾਈ ਗਈ। ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸਰਹਿੰਦ ਦੀ ਰਿਪੋਰਟ ਮਿਤੀ 20/12/2018 ਜੋ ਕਿ ਝੂਠੀ ਤੇ ਬੇ-ਬੁਨਿਆਦ ਸੀ ਦੇ ਆਧਾਰ ਤੇ ਰਿਟਰਨਿੰਗ ਅਫਸਰ ਜੋ ਕਿ ਇਸ ਕੇਸ ਵਿੱਚ ਉਤਰਵਾਦੀ ਨੰਬਰ 3 ਦੇ ਤੌਰ ਤੇ ਦਰਸਾਇਆ ਗਿਆ ਹੈ ਨੇ ਉਸ ਦੇ ਨੋਮੀਨੇਸ਼ਨ ਫਾਰਮ ਗਲਤ ਤੌਰ ਤੇ ਰੱਦ ਕਰ ਦਿੱਤੇ ਜਦੋਂ ਕਿ ਇਸ ਕੇਸ ਦੇ ਉਤਰਵਾਦੀ ਨੰਬਰ 2 ਨਿਰਭੈ ਸਿੰਘ ਨੇ ਗ੍ਰਾਮ ਪੰਚਾਇਤ ਦੀ ਗਲੀ (Street) ਤੇ ਨਜ਼ਾਇਜ਼ ਸਬਮਰਸੀਬਲ ਲਗਾਇਆ ਹੋਇਆ ਹੈ ਅਤੇ ਉਤਰਵਾਦੀ ਨੰਬਰ 1 ਨੇ ਆਪਣੇ ਘਰ ਦਾ ਬਦਰਾ (Projection/ Baddra) ਗਲੀ ਵਿੱਚ ਕੱਢਿਆ ਹੋਇਆ ਹੈ। ਰਿਟਰਨਿੰਗ ਅਫਸਰ ਨੇ ਪਟੀਸ਼ਨਰ ਵੱਲੋਂ ਉਠਾਏ ਗਏ ਇਤਰਾਜ਼ ਦੇ ਬਾਵਜੂਦ ਉਨ੍ਹਾਂ ਦੇ ਨੋਮੀਨੇਸ਼ਨ ਫਾਰਮ ਨੂੰ ਸਹੀ ਕਰਾਰ ਦਿੱਤਾ ਹੈ, ਜਦੋਂ ਕਿ ਉਤਰਵਾਦੀ ਨੰਬਰ 1 ਅਤੇ 2 ਦੇ ਨੋਮੀਨੇਸ਼ਨ ਫਾਰਮ ਰੱਦ ਕੀਤਾ ਜਾਣਾ ਚਾਹੀਦਾ ਸੀ। ਇਸ ਲਈ ਸਰਪੰਚ (ਐਸ.ਸੀ. ਕੈਟਾਗਿਰੀ) ਗ੍ਰਾਮ ਪੰਚਾਇਤ ਪਿੰਡ ਰੁੜਕੀ ਬਲਾਕ ਸਰਹਿੰਦ ਤਹਿਸੀਲ ਵਾ ਜ਼ਿਲ੍ਹਾ ਫਤਹਿਗੜ੍ਹ ਸਾਹਿਬ ਦੀ ਚੋਣ ਗੈਰ- ਕਾਨੂੰਨੀ ਹੈ ਜੋ ਕਿ ਰੱਦ ਕੀਤੀ ਜਾਵੇ।

ਕੇਸ ਦਾਇਰ ਹੋਣ ਉਪਰੰਤ ਉਤਰਵਾਦੀਆਂ ਨੂੰ ਸੰਮਨ ਤਲਬੀ ਜਾਰੀ ਕੀਤਾ ਗਿਆ। ਉਤਰਵਾਦੀ ਨੰਬਰ 1 ਵੱਲੋਂ ਸ਼੍ਰੀ ਕੰਵਲਜੀਤ ਸਿੰਘ ਮੱਟੂ ਵਕੀਲ ਅਤੇ ਉਤਰਵਾਦੀ ਨੰਬਰ 2 ਵੱਲੋਂ ਬੇਅੰਤ ਕੌਰ ਵਕੀਲ ਨੇ ਹਾਜਰ ਅਦਾਲਤ ਆ ਕੇ ਅਪਣਾ ਵਕਾਲਤਨਾਮਾ ਪੇਸ਼ ਕੀਤਾ। ਉਤਰਵਾਦੀ ਨੰਬਰ 3 ਖੁਦ ਹਾਜਰ ਅਦਾਲਤ ਆਇਆ। ਦਾਵੇ ਦੀ ਕਾਪੀ ਤਕਸੀਮ ਕਰਕੇ ਉਤਰਵਾਦੀਆਂ ਪਾਸ ਜਵਾਬ ਦਾਵਾ ਪ੍ਰਾਪਤ ਕੀਤਾ ਗਿਆ। ਉਤਰਵਾਦੀ ਨੰਬਰ 1 ਨੇ ਆਪਣੇ ਜਵਾਬ ਵਿੱਚ ਦਰਜ ਕੀਤਾ ਹੈ ਕਿ ਪਟੀਸ਼ਨਰ ਨੇ ਪੰਜਾਬ ਰਾਜ ਚੋਣ ਕਮਿਸ਼ਨਰ ਐਕਟ-1994 ਦੀ ਧਾਰਾ 76 ਦੀ ਪਾਲਣਾ ਨਹੀਂ ਕੀਤੀ ਹੈ ਅਤੇ ਬਹੁਤ ਸਾਰੇ ਅਸਲ ਤੱਥਾਂ ਨੂੰ ਛੁਪਾ ਕੇ ਉਤਰਵਾਦੀ ਨੂੰ ਤੰਗ ਪ੍ਰੇਸ਼ਾਨ ਕਰਨ ਦੇ ਖਾਤਿਰ ਇਹ ਕੇਸ ਦਾਇਰ ਕੀਤਾ ਹੈ। ਪਟੀਸ਼ਨਰ ਦੇ ਵਿਰੁੱਧ ਉਤਰਵਾਦੀ ਨੰਬਰ 2 ਨੇ ਰਿਟਰਨਿੰਗ ਅਫਸਰ ਦੇ ਸਾਹਮਣੇ ਇਤਰਾਜ਼ ਪੇਸ਼ ਕੀਤਾ ਸੀ ਕਿ ਉਸਨੇ ਗ੍ਰਾਮ ਪੰਚਾਇਤ ਦੀ ਜਮੀਨ ਤੇ ਨਜ਼ਾਇਜ਼ ਕਬਜ਼ਾ ਕੀਤਾ ਹੋਇਆ ਹੈ। ਰਿਟਰਨਿੰਗ ਅਫਸਰ ਵੱਲੋਂ ਇਤਰਾਜ਼ ਦੀ ਪੜਤਾਲ ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸਰਹਿੰਦ ਪਾਸੋਂ ਕਰਾਉਣ ਉਪਰੰਤ ਪਟੀਸ਼ਨਰ ਧਿਰ ਦਾ ਗ੍ਰਾਮ ਪੰਚਾਇਤ ਦੀ ਜਮੀਨ ਤੇ ਨਜ਼ਾਇਜ਼ ਕਬਜ਼ਾ ਹੋਣ ਕਰਕੇ ਉਸ ਦੇ ਨੋਮੀਨੇਸ਼ਨ ਫਾਰਮ ਰੱਦ ਕੀਤੇ ਸਨ। ਉਸ ਨੇ ਗਲੀ ਦੇ ਉਪਰ ਕੋਈ ਬਦਰਾ ਨਹੀਂ ਬਣਾਇਆ ਹੋਇਆ ਹੈ। ਇਸ ਇਤਰਾਜ਼ ਸਬੰਧੀ ਵੀ ਰਿਟਰਨਿੰਗ ਅਫਸਰ ਵੱਲੋਂ ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ ਸਰਹਿੰਦ ਪਾਸੋਂ ਪੜਤਾਲ ਕਰਾਉਣ ਤੋਂ ਬਾਅਦ ਉਸ ਦੇ ਨੋਮੀਨੇਸ਼ਨ ਫਾਰਮ ਨੂੰ ਸਹੀ ਪਾਉਣ ਉਪਰੰਤ ਸਰਪੰਚ ਗ੍ਰਾਮ ਪੰਚਾਇਤ ਰੁੜਕੀ ਬਲਾਕ ਸਰਹਿੰਦ ਦੀ ਚੋਣ ਕਰਵਾਈ ਸੀ ਅਤੇ ਉਸ ਨੂੰ ਵੱਧ ਵੋਟਾਂ ਪੈਣ ਕਰਕੇ ਜੇਤੂ ਕਰਾਰ ਦਿੱਤਾ ਗਿਆ ਸੀ।

ਉਤਰਵਾਦੀ ਨੰਬਰ 2 ਨਿਰਭੈ ਸਿੰਘ ਪੁੱਤਰ ਸਿੰਦਰ ਸਿੰਘ ਨੇ ਆਪਣੇ ਜਵਾਬ ਦਾਵੇ ਵਿੱਚ ਦਰਜ ਕੀਤਾ ਹੈ ਕਿ ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸਰਹਿੰਦ ਨੇ ਉਸ ਦੇ ਇਤਰਾਜ਼ਾਂ ਦੀ ਪੜਤਾਲ ਕਰਨ ਉਪਰੰਤ ਅਪਣੇ ਰਿਪੋਰਟ ਰਿਟਰਨਿੰਗ ਅਫਸਰ ਪਾਸ ਪੇਸ਼ ਕੀਤੀ ਸੀ। ਉਸ ਵੱਲੋਂ ਉਠਾਏ ਗਏ ਇਤਰਾਜ਼ ਨੂੰ ਸਹੀ ਹੋਣ ਕਰੇ ਰਿਟਰਨਿੰਗ ਅਫਸਰ ਵੱਲੋਂ ਪਟੀਸ਼ਨਰ ਦੇ ਨੋਮੀਨੇਸ਼ਨ ਫਾਰਮ ਸਹੀ ਤੌਰ ਤੇ ਰੱਦ ਕੀਤੇ ਸਨ। ਇਹ ਗਲਤ ਹੈ ਕਿ ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ ਨੇ ਕਿਸੇ ਸਿਆਸੀ ਦਬਾਅ ਹੇਠ ਆ ਕੇ ਪਟੀਸ਼ਨਰ ਦੀ ਉਮੀਦਵਾਰੀ ਨੂੰ ਰੱਦ ਕਰਨ ਦੇ ਇਰਾਦੇ ਨਾਲ ਝੂਠੀ ਰਿਪੋਰਟ ਬਣਾਈ ਹੋਵੇ।

ਉਤਰਵਾਦੀ ਨੰਬਰ 3 ਰਿਟਰਨਿੰਗ ਅਫਸਰ ਸ਼੍ਰੀ ਹਰਚਰਨ ਸਿੰਘ ਪ੍ਰਿੰਸੀਪਲ ਗੌਰਮਿਟਾ ਸੈਕੰਡਰੀ ਸਕੂਲ ਚੜੀ, ਤਹਿਸੀਲ ਖਮਾਣੋ ਜਿਲ੍ਹਾ ਫਤਹਿਗੜ੍ਹ ਸਾਹਿਬ ਨੇ ਆਪਣੇ ਜਵਾਬ ਦਾਵੇ ਵਿੱਚ ਲਿਖਿਆ ਹੈ ਕਿ ਮੌਜੂਦਾ ਪਟੀਸ਼ਨ ਵਿੱਚ ਪਟੀਸ਼ਨਰ ਨੇ ਸਰਪੰਚ(ਐਸ. ਸੀ. ਕੈਟਾਗਿਰੀ) ਗ੍ਰਾਮ ਪੰਚਾਇਤ ਬਲਾਕ ਰੁੜਕੀ ਜਿਲ੍ਹਾ ਫਤਹਿਗੜ੍ਹ ਸਾਹਿਬ ਦੀ ਚੋਣ ਨੂੰ ਚੁਣੌਤੀ ਦੇ ਕੇ ਇਹ ਦੋਸ਼ ਲਗਾਇਆ ਹੈ ਕਿ ਉਸ ਦੇ ਨੋਮੀਨੇਸ਼ਨ ਫਾਰਮ ਉਤਰਵਾਦੀ ਨੰਬਰ 1 ਅਤੇ 2 ਨਾਲ ਰੱਲ ਕੇ ਗਲਤ ਤੌਰ ਤੇ ਰੱਦ ਕੀਤੇ ਗਏ ਹਨ। ਉਤਰਵਾਦੀ ਨੰਬਰ 2 ਨੇ ਸਿਕਾਇਤ ਕੀਤੀ ਸੀ ਕਿ ਪਟੀਸ਼ਨਰ ਵੱਲੋਂ ਪਿੰਡ ਦੀ ਗਲੀ ਤੇ ਨਜਾਇਜ਼ ਕਬਜ਼ਾ ਕੀਤਾ ਹੋਇਆ ਹੈ ਅਤੇ ਪਾਣੀ ਦੇ ਬਿੱਲ ਦੀ ਅਦਾਇਗੀ ਨਹੀਂ ਕੀਤੀ ਹੈ। ਇਸ ਸਿਕਾਇਤ ਦੀ ਪੜਤਾਲ ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸਰਹਿੰਦ ਪਾਸੋਂ ਕਰਵਾਈ ਗਈ ਸੀ। ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸਰਹਿੰਦ ਨੇ ਅਪਣੀ ਰਿਪੋਰਟ ਮਿਤੀ 20/12/2018 ਰਾਹੀਂ ਲਿਖਿਆ ਸੀ ਕਿ ਪਟੀਸ਼ਨਰ ਨੇ ਆਪਣੇ ਘਰ ਦੀ ਚਾਰ ਦੀਵਾਰੀ ਨੂੰ ਪਿੰਡ ਦੀ ਗਲੀ ਤੱਕ ਵਧਾ ਦਿੱਤਾ ਹੈ। ਪੰਜਾਬ ਰਾਜ ਚੋਣ ਕਮਿਸ਼ਨਰ ਐਕਟ-1994 ਦੀ ਧਾਰਾ 208(ਕੇ) ਦੇ ਅਨੁਸਾਰ ਕੋਈ ਵੀ ਵਿਅਕਤੀ ਜੇਕਰ ਗ੍ਰਾਮ ਪੰਚਾਇਤ ਦੀ ਗਲੀ ਜਾਂ ਜਮੀਨ ਤੇ ਨਜਾਇਜ਼ ਕਬਜ਼ਾ ਕਰਦਾ ਹੈ ਤਾਂ ਉਹ ਗ੍ਰਾਮ ਪੰਚਾਇਤ ਦੀ ਚੋਣ ਨਹੀਂ ਲੜ ਸਕਦਾ ਹੈ। ਜਿਸ ਕਰ ਪਟੀਸ਼ਨਰ ਦੇ ਨੋਮੀਨੇਸ਼ਨ ਫਾਰਮ ਕਾਨੂੰਨ ਅਨੁਸਾਰ ਸਹੀ ਰੱਦ ਕੀਤੇ ਗਏ ਸੀ। ਉਤਰਵਾਦੀ ਨੰਬਰ 1 ਦੇ ਸਬੰਧ ਵਿੱਚ ਦਰਜ ਕੀਤਾ ਜਾਂਦਾ ਹੈ ਕਿ ਉਸ ਦੀ ਉਮੀਦਵਾਰੀ ਵਿਰੁੱਧ ਕੋਈ ਸਿਕਾਇਤ ਜਾਂ ਇਤਰਾਜ਼ ਪ੍ਰਾਪਤ ਨਹੀਂ ਹੋਇਆ ਸੀ, ਫਿਰ ਵੀ ਨਿਰਪੱਖ ਅਤੇ ਪਾਰਦਰਸ਼ੀ ਚੋਣ ਲਈ ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸਰਹਿੰਦ ਪਾਸੋਂ ਉਤਰਵਾਦੀਆਨ ਦੇ ਪਿਛੋਕੜ ਬਾਰੇ ਰਿਪੋਰਟ ਪ੍ਰਾਪਤ ਕੀਤੀ ਗਈ ਸੀ। ਉਨ੍ਹਾਂ ਨੇ ਪੱਤਰ ਨੰਬਰ 01 ਮਿਤੀ 20/12/2018 ਅਨੁਸਾਰ ਉਤਰਵਾਦੀ ਨੰਬਰ 1 ਦੇ ਵਿਰੁੱਧ ਅਜਿਹੀ ਕੋਈ ਪੂਰਵ-ਅਨੁਮਾਨ ਨਹੀਂ ਦੱਸਿਆ, ਜਿਸ ਨਾਲ ਉਤਰਵਾਦੀ ਨੰਬਰ 1 ਨੂੰ ਪੰਚਾਇਤ ਦਾ ਮੈਂਬਰ ਚੁਣੇ ਜਾਣ ਜਾਂ ਬਣਨ ਤੋਂ ਅਯੋਗ ਕਰਾਰ ਦਿੱਤਾ ਗਿਆ ਹੋਵੇ। ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ ਦੀ ਰਿਪੋਰਟ ਅਨੁਬੰਧ ਆਰ-1 ਹੈ। ਉਤਰਵਾਦੀ ਨੰਬਰ 2 ਵਿਰੁੱਧ ਕੀਤੀ ਗਈ ਸਿਕਾਇਤ ਦੀ ਪੜਤਾਲ ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸਰਹਿੰਦ ਪਾਸ ਕਰਵਾਈ ਗਈ ਸੀ। ਉਨ੍ਹਾਂ ਦੀ ਰਿਪੋਰਟ ਮਿਤੀ 20/12/2018 ਅਨੁਸਾਰ ਉਤਰਵਾਦੀ ਨੰਬਰ 2 ਨੇ ਜਨਤਕ ਵਰਤੋਂ ਲਈ ਸਬਮਰਸੀਬਲ ਪੰਪ ਲਗਾਇਆ ਸੀ ਇਸ ਨੂੰ ਅਣਅਧਿਕਾਰ ਕਿੱਤਾ ਨਹੀਂ ਮੰਨਿਆ ਜਾ ਸਕਦਾ ਹੈ। ਇਸ ਲਈ ਉਤਰਵਾਦੀ ਨੰਬਰ 2 ਨੂੰ ਯੋਗ ਉਮੀਦਵਾਰ ਵੱਜੋਂ ਉਸ ਦੇ ਨੋਮੀਨੇਸ਼ਨ ਫਾਰਮ ਨੂੰ ਸਹੀ ਮੰਨਿਆ ਗਿਆ ਸੀ। ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸਰਹਿੰਦ ਦੀ ਰਿਪੋਰਟ ਅਨੁਬੰਧ-3 ਹੈ। ਇਸ ਲਈ ਮੌਜੂਦਾ ਪਟੀਸ਼ਨ ਨੂੰ ਨਿਆਂ ਦੇ ਹਿੱਤ ਵਿੱਚ ਖਾਰਜ ਕੀਤਾ ਜਾ ਸਕਦਾ ਹੈ।

ਉਤਰਵਾਦੀਆਨ ਪਾਸੋਂ ਪ੍ਰਾਪਤ ਹੋਏ ਜਵਾਬ ਦਾਵੇ ਪਟੀਸ਼ਨਰ ਧਿਰ ਦੇ ਵਕੀਲ ਨੂੰ ਜਾਰੀ ਕਰਕੇ ਦੋਨੋਂ ਧਿਰਾਂ ਨੂੰ ਹਦਾਇਤ ਕੀਤੀ ਗਈ ਕਿ ਉਹ ਆਪਣੀ-ਅਪਣੀ ਲਿਖਤੀ ਬਹਿਸ/ਦਲੀਲਾਂ ਪੇਸ਼ ਕਰਨ। ਉਤਰਵਾਦੀ ਨੰਬਰ 1 ਅੰਗਰੇਜ਼ ਕੌਰ ਦੇ ਵਿਦਵਾਨ ਵਕੀਲ ਨੇ ਅਪਣੀ ਲਿਖਤੀ ਬਹਿਸ/ਦਲੀਲ ਪੇਸ਼ ਕਰਕੇ ਹੋਏ ਲਿਖਿਆ ਹੈ ਕਿ ਮੌਜੂਦਾ ਪਟੀਸ਼ਨ ਪਟੀਸ਼ਨਰ ਅਜਾਇਬ ਸਿੰਘ ਵੱਲੋਂ ਚੋਣ ਨੂੰ ਟਾਲਣ ਲਈ ਦਾਇਰ ਕੀਤੀ ਹੈ। ਜਿਸ ਵਿੱਚ ਰਿਟਰਨਿੰਗ ਅਫਸਰ ਪਾਸ ਦੋਸ਼ ਲਗਾਇਆ ਗਿਆ ਹੈ ਕਿ ਉਸ ਨੇ ਆਪਣੇ ਘਰ ਦਾ ਬਾਦਰਾ ਗਲੀ ਵਿੱਚ ਬਣਾਇਆ ਹੋਇਆ ਹੈ, ਜਦੋਂ ਕਿ ਇਹ ਦੋਸ਼ ਬਿਲਕੁਲ ਹੀ ਗਲਤ ਤੇ ਇੰਨਕਾਰੀ ਹਨ। ਉਤਰਵਾਦੀ ਨੰਬਰ 1 ਅਤੇ 2 ਦੇ ਨੋਮੀਨੇਸ਼ਨ ਫਾਰਮ ਸਹੀ ਤੌਰ ਤੇ ਭਰੇ ਗਏ ਸਨ ਅਤੇ ਪੜਤਾਲ ਸਮੇਂ ਸਹੀ ਪਾਏ ਗਏ ਸਨ। ਇਸ ਤੋਂ ਬਾਅਦ ਚੋਣ ਕਰਵਾਈ ਗਈ ਸੀ। ਜਿਸ ਵਿੱਚ ਉਤਰਵਾਦੀ ਨੰਬਰ 1 ਨੂੰ 789 ਜਾਇਜ਼ ਵੋਟਾਂ ਅਤੇ ਉਤਰਵਾਦੀ ਨੰਬਰ 2 ਨੂੰ 438 ਵੋਟਾਂ ਪਈਆਂ ਸਨ। ਇਸ ਤਰ੍ਹਾਂ ਉਸ ਨੂੰ ਸਰਪੰਚ (ਐਸ.ਸੀ. ਕੈਟਾਗਿਰੀ) ਗ੍ਰਾਮ ਪੰਚਾਇਤ ਪਿੰਡ ਰੁੜਕੀ ਬਲਾਕ ਸਰਹਿੰਦ ਜਿਲ੍ਹਾ ਫਤਹਿਗੜ੍ਹ ਸਾਹਿਬ ਦਾ ਸਰਪੰਚ ਐਲਾਨਿਆ ਗਿਆ ਸੀ। ਉਸ ਵੱਲੋਂ ਕਥਿਤ ਤੌਰ ਤੇ ਜਨਤਕ ਸੜਕ/ਗਲੀ ਤੇ ਕੋਈ ਬਾਦਰਾ ਨਹੀਂ ਬਣਾਇਆ ਗਿਆ ਹੈ। ਬਾਦਰਾ ਦੀ ਉਸਾਰੀ ਅਤੇ ਢਾਹੁਣ ਲਈ ਪਟੀਸ਼ਨਰ ਵੱਲੋਂ ਕਥਿਤ ਤੌਰ ਤੇ ਝੂਠਾ ਦੋਸ਼ ਲਗਾਇਆ ਗਿਆ ਹੈ। ਪਟੀਸ਼ਨਰ ਨੇ ਆਪਣੀ ਜਿਰਾਹ ਦੋਰਾਨ ਖੁਦ ਮੰਨਿਆ ਹੈ ਕਿ ਉਤਰਵਾਦੀ ਨੰਬਰ 1 ਦੇ ਨਾਮਜ਼ਦਗੀ ਫਾਰਮ ਸਹੀ ਢੰਗ ਨਾਲ ਮੰਨਜੂਰ ਕੀਤੇ ਗਏ ਹਨ ਅਤੇ ਪਟੀਸ਼ਨਰ ਧਿਰ ਦੇ ਸਾਰੇ ਗਵਾਹਾਂ ਨੇ ਮੰਨਿਆ ਹੈ ਕਿ ਪਟੀਸ਼ਨਰ ਧਿਰ ਦੇ ਨੋਮੀਨੇਸ਼ਨ ਫਾਰਮ ਰਿਟਰਨਿੰਗ ਅਫਸਰ ਵੱਲੋਂ ਸਹੀ ਢੰਗ ਨਾਲ ਰੱਦ ਕੀਤੇ ਗਏ ਹਨ। ਪਟੀਸ਼ਨਰ ਧਿਰ ਨੇ ਬਾਦਰੇ ਦੀ ਲੰਬਾਈ ਚੋੜਾਈ ਵੀ ਨਹੀਂ ਦੱਸੀ ਹੈ, ਅਤੇ ਉਸ ਨੇ ਇਹ ਵੀ ਮੰਨਿਆ ਹੈ ਕਿ ਉਤਰਵਾਦੀ ਨੰਬਰ 1 ਦੇ ਨੋਮੀਨੇਸ਼ਨ ਫਾਰਮ ਤੇ ਉਸ ਨੇ ਕੋਈ ਇਤਰਾਜ਼ ਨਹੀਂ ਕੀਤਾ। ਪਟੀਸ਼ਨਰ ਦੇ ਮੁੱਖ ਸਬੂਤਾਂ ਦੇ ਸਮੇਂ ਇਹ ਵੀ ਦੋਸ਼ ਲਗਾਇਆ ਹੈ ਕਿ ਉਤਰਵਾਦੀ ਨੰਬਰ 1 ਦੇ ਪਤੀ ਬਲਵੀਰ ਸਿੰਘ ਨੇ ਗ੍ਰਾਮ ਪੰਚਾਇਤ ਦੀ 1,20,000/- ਰੁਪਏ ਦਾ ਗਬਨ ਕੀਤਾ ਸੀ। ਜਿਸ ਕਰਕੇ ਉਸ ਵਿਰੁੱਧ ਪੁਲਿਸ ਥਾਣਾ ਮੁਲੇਪੁਰ ਜਿਲ੍ਹਾ ਫਤਹਿਗੜ੍ਹ ਸਾਹਿਬ ਵਿੱਚ ਮੁੱਕਦਮਾ ਨੰਬਰ 4 ਮਿਤੀ 17/02/2000 ਅ/ਧ 420,467,471 ਆਈ.ਪੀ.ਸੀ. ਦਰਜ ਹੋਇਆ ਸੀ। ਜਿਸ ਵਿੱਚ ਮਾਨਯੋਗ ਚੀਫ਼ ਜੂਡੀਸੀਅਲ ਮੈਜਿਸਟਰੇਟ, ਫਤਹਿਗੜ੍ਹ ਸਾਹਿਬ ਵੱਲੋਂ ਬਲਵੀਰ ਸਿੰਘ ਨੂੰ ਦੋਸ਼ੀ ਕਰਾਰ ਦਿੱਤਾ ਗਿਆ ਹੈ ਅਤੇ ਇੱਕ ਸਾਲ ਲਈ

ਜੇਲ੍ਹ ਤੇ 1,000/- ਰੁਪਏ ਜੁਰਮਾਨਾ ਭਰਨ ਦਾ ਹੁਕਮ ਕੀਤਾ ਗਿਆ ਹੈ ਹੁਣ ਬਲਵੀਰ ਸਿੰਘ ਨੇ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ, ਚੰਡੀਗੜ੍ਹ ਪਾਸ ਸੀ.ਆਰ.ਨੰਬਰ 632 ਆਫ 2010 ਰਾਹੀਂ ਕੇਸ ਦਾਇਰ ਕਰਕੇ ਉੱਕਤ ਹੁਕਮ ਨੂੰ ਚੁਣੌਤੀ ਦਿੱਤੀ ਹੈ। ਜਿਸ ਵਿੱਚ ਮਾਨਯੋਗ ਹਾਈ ਕੋਰਟ ਨੇ ਆਪਣੇ ਹੁਕਮ ਮਿਤੀ 22/04/2010 ਰਾਹੀਂ ਬਲਵੀਰ ਸਿੰਘ ਦੀ ਸਜ਼ਾ ਨੂੰ ਮੁਅੱਤਲ ਕਰਕੇ ਜ਼ਮਾਨਤ ਵੀ ਦਿੱਤੀ ਹੋਈ ਹੈ। ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਦੁਆਰਾ 2011 CCC(Supplement) 320 PH ਅਨੁਸਾਰ ਉੱਤਰਵਾਦੀ ਨੰਬਰ 1 ਨੂੰ ਸਰਪੰਚ ਦੀ ਚੋਣ ਲੜਨ ਲਈ ਅਯੋਗ ਨਹੀਂ ਠਹਿਰਾਇਆ ਜਾ ਸਕਦਾ।

ਪਟੀਸ਼ਨਰ ਧਿਰ ਦੇ ਵਿਦਵਾਨ ਵਕੀਲ ਨੇ ਅਪਣੀ ਲਿਖਤੀ ਬਹਿਸ/ ਦਲੀਲ ਪੇਸ਼ ਕਰਦੇ ਹੋਏ ਲਿਖਿਆ ਹੈ ਰਾਜ ਚੋਣ ਕਮਿਸ਼ਨ, ਪੰਜਾਬ ਵੱਲੋਂ ਪਿੰਡ ਰੁੜਕੀ ਬਲਾਕ ਸਰਹਿੰਦ ਜ਼ਿਲ੍ਹਾ ਫਤਹਿਗੜ੍ਹ ਸਾਹਿਬ ਦੀ ਗ੍ਰਾਮ ਪੰਚਾਇਤ ਦੀ ਚੋਣ ਮਿਤੀ 30/12/2018 ਨੂੰ ਕਰਵਾਈ ਗਈ ਸੀ। ਪਟੀਸ਼ਨਰ ਅਤੇ ਉੱਤਰਵਾਦੀ ਨੰਬਰ 1 ਅੰਗਰੇਜ਼ ਕੌਰ ਅਤੇ ਉੱਤਰਵਾਦੀ ਨੰਬਰ 2 ਨਿਰਭੈ ਸਿੰਘ ਨੇ ਉੱਤਰਵਾਦੀ ਨੰਬਰ 3 ਰਿਟਰਨਿੰਗ ਅਫਸਰ ਪਾਸ ਸਰਪੰਚ (ਐਸ.ਸੀ. ਕੈਟਾਗਿਰੀ) ਦੇ ਅੱਹੁਦੇ ਲਈ ਨੋਮੀਨੇਸ਼ਨ ਫਾਰਮ ਦਾਖਲ ਕੀਤੇ ਸਨ। ਉੱਤਰਵਾਦੀ ਨੰਬਰ 2 ਨਿਰਭੈ ਸਿੰਘ ਨੇ ਰਿਟਰਨਿੰਗ ਅਫਸਰ ਪਾਸ ਗਲਤ ਤੌਰ ਤੇ ਇਤਰਾਜ਼ ਪੇਸ਼ ਕੀਤਾ ਅਤੇ ਉੱਤਰਵਾਦੀ ਨੰਬਰ 1 ਅੰਗਰੇਜ਼ ਕੌਰ ਨੇ ਰਿਟਰਨਿੰਗ ਅਫਸਰ ਨਾਲ ਮਿਲੀਭੁਗਤ ਕਰਕੇ ਉਸ ਦੇ ਨੋਮੀਨੇਸ਼ਨ ਫਾਰਮ ਰੱਦ ਕਰਵਾ ਦਿੱਤੇ। ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸਰਹਿੰਦ ਦੀ ਰਿਪੋਰਟ ਮਿਤੀ 20/12/2018 ਗੈਰ ਕਾਨੂੰਨੀ, ਬੇਲੋੜੀ ਅਤੇ ਕਾਨੂੰਨ ਦੀ ਨਜ਼ਰ ਵਿੱਚ ਕੋਈ ਮੁੱਲ ਨਹੀਂ ਰੱਖਦੀ। ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸਰਹਿੰਦ ਦੇ ਕਿਸੇ ਵੀ ਅਧਿਕਾਰੀ ਵੱਲੋਂ ਮੌਕੇ ਤੇ ਕੋਈ ਪੁਛ-ਪੜਤਾਲ ਨਹੀਂ ਕੀਤੀ ਗਈ ਅਤੇ ਨਾ ਹੀ ਪਿੰਡ ਰੁੜਕੀ ਵਿਖੇ ਜਾ ਕੇ ਕਿਸੇ ਦੇ ਬਿਆਨ ਦਰਜ ਕੀਤੇ ਗਏ। ਰਿਟਰਨਿੰਗ ਅਫਸਰ ਦੁਆਰਾ ਸਹੀ ਜਾਂਚ ਕੀਤੇ ਬਿਨਾਂ ਹੀ ਪਟੀਸ਼ਨਰ ਦੀ ਉਮੀਦਵਾਰੀ ਨੂੰ ਗਲਤ ਤਰੀਕੇ ਨਾਲ ਰੱਦ ਕਰ ਦਿੱਤਾ ਗਿਆ ਹੈ। ਉੱਤਰਵਾਦੀ ਅੰਗਰੇਜ਼ ਕੌਰ ਦੇ ਨੋਮੀਨੇਸ਼ਨ ਫਾਰਮ ਰਿਟਰਨਿੰਗ ਅਫਸਰ ਦੁਆਰਾ ਗਲਤ ਤਰੀਕੇ ਨਾਲ ਪ੍ਰਵਾਨ ਕੀਤੇ ਗਏ ਸਨ ਕਿਉਂਕਿ ਉਸ ਨੇ ਆਪਣੇ ਘਰ ਦਾ ਬਾਦਰਾ (Projection/ Baddra) ਬਣਾ ਕੇ ਅਤੇ ਗਲੀ ਵਿੱਚ ਰੈਂਪ (Ramp) ਜਨਤਕ ਗਲੀ (Public Street) ਦੇ ਉਪਰ ਉਸਾਰੀ ਕੀਤੀ ਸੀ। ਸ਼੍ਰੀ ਰਾਜਿੰਦਰ ਸਿੰਘ, ਪੰਚਾਇਤ ਸਕੱਤਰ, ਜਸਵਿੰਦਰ ਸਿੰਘ ਪੰਚਾਇਤ ਅਫਸਰ ਅਤੇ ਪੰਚਾਇਤ ਸੰਮਤੀ ਪਟਵਾਰੀ ਵੱਲੋਂ ਦਿੱਤੀ ਗਈ ਰਿਪੋਰਟ ਜੋ ਕਿ ਅਨੁਬੰਧ-ਪੀ- 6 ਹੈ ਵਿੱਚ ਸਪੱਸ਼ਟ ਤੌਰ ਤੇ ਜ਼ਿਕਰ ਕੀਤਾ ਗਿਆ ਹੈ ਕਿ ਉੱਤਰਵਾਦੀ ਨੰਬਰ 1 ਅੰਗਰੇਜ਼ ਕੌਰ ਨੇ ਗਲੀ (Public Street) ਆਪਣੇ ਘਰ ਦਾ ਬਾਦਰਾ (Projection/ Baddra) ਬਣਾ ਨਜ਼ਾਇਜ਼ ਕਬਜ਼ਾ ਕੀਤਾ ਹੈ। ਜਿਸ ਵਿੱਚ ਇਹ ਜ਼ਿਕਰ ਕੀਤਾ ਗਿਆ ਹੈ ਕਿ ਜੇਨ ਨੰਬਰ 3 ਚਨਾਰਥਲ ਤੋਂ ਜ਼ਿਲ੍ਹਾ ਪ੍ਰੀਸ਼ਦ ਦੀ ਮੈਂਬਰ ਵੱਜੋਂ ਨੋਮੀਨੇਸ਼ਨ ਫਾਰਮ ਰੱਦ ਕਰ ਦਿੱਤੇ ਗਏ ਸਨ। ਉੱਤਰਵਾਦੀ ਨੰਬਰ 1 ਅੰਗਰੇਜ਼ ਕੌਰ ਨੇ ਪਿੰਡ ਰੁੜਕੀ ਦੀ ਸਰਪੰਚ ਦੀ ਚੋਣ ਲੜਨ ਲਈ ਝੁੱਠਾ ਹਲਫ਼ਨਾਮਾ ਨੋਮੀਨੇਸ਼ਨ ਫਾਰਮ ਨਾਲ ਪੇਸ਼ ਕੀਤਾ ਸੀ। ਉੱਤਰਵਾਦੀ ਅੰਗਰੇਜ਼ ਕੌਰ ਦਾ ਪਤੀ ਬਲਵੀਰ ਸਿੰਘ ਪਿੰਡ ਰੁੜਕੀ ਦਾ ਸਾਬਕਾ ਸਰਪੰਚ ਹੈ ਅਤੇ ਗ੍ਰਾਮ ਪੰਚਾਇਤ ਦੀ 1,20,000/- ਰੁਪਏ ਦਾ ਗਬਨ ਕੀਤਾ ਸੀ। ਜਿਸ ਕਰਕੇ ਉਸ ਨੂੰ ਚੀਫ਼ ਜੂਡੀਸੀਅਲ ਮੈਜਿਸਟਰੇਟ, ਫਤਹਿਗੜ੍ਹ ਸਾਹਿਬ ਨੇ ਸਜ਼ਾ ਅਤੇ ਜੁਰਮਾਨਾ ਕੀਤਾ ਹੈ। ਉਸ ਵੱਲੋਂ ਮੁੱਖ ਥਾਣਾ ਅਫਸਰ, ਮੁਲੇਪੁਰ ਪਾਸ ਸਿਕਾਇਤ ਕੀਤੀ ਗਈ ਸੀ ਕਿ ਬਲਵੀਰ ਸਿੰਘ ਜਾਂ ਉਸ ਦੀ ਤਰਫ਼ੋਂ ਕਿਸੇ ਹੋਰ ਵਿਅਕਤੀ ਨੂੰ ਘਰ ਦਾ ਬਾਦਰਾ (Projection/ Baddra) ਨੂੰ ਢਾਹੁਣ ਤੋਂ ਰੋਕਿਆ ਜਾਵੇ। ਜਿਸ ਨੂੰ ਲੈਂਬਰ ਦੁਆਰਾ ਢਾਹਿਆ ਜਾ ਰਿਹਾ ਹੈ। ਜਿਸ ਤੇ ਕਾਰਵਾਈ ਕਰਦੇ ਹੋਏ ਹੈਡ ਕਾਂਸਟੇਬਲ ਰਫ਼ਪਾਲ ਸਿੰਘ ਪੁਲਿਸ ਥਾਣਾ ਮੁਲੇਪੁਰ ਨੇ ਮਿਤੀ 16/02/2019 ਜੋ ਕਿ ਅਨੁਬੰਧ-ਪੀ.ਐਕਸ ਹੈ ਰਾਹੀਂ ਘਰ ਦਾ ਬਾਦਰਾ (Projection/ Baddra) ਢਾਹੁਣ ਤੋਂ ਰੋਕਿਆ ਹੈ। ਇਸ ਲਈ ਉਪਰੋਕਤ ਤੱਥਾਂ ਤੋਂ ਇਹ ਸਾਬਤ ਹੁੰਦਾ ਹੈ ਕਿ ਸਰਪੰਚ ਗ੍ਰਾਮ ਪੰਚਾਇਤ ਪਿੰਡ ਰੁੜਕੀ ਬਲਾਕ ਸਰਹਿੰਦ ਜ਼ਿਲ੍ਹਾ ਫਤਹਿਗੜ੍ਹ ਸਾਹਿਬ ਦੇ ਅਹੁੱਦੇ ਲਈ ਉੱਤਰਵਾਦੀ ਅੰਗਰੇਜ਼ ਕੌਰ ਦੀ ਕਥਿਤ ਚੋਣ ਗੈਰ ਕਾਨੂੰਨੀ ਹੈ। ਇਸ ਲਈ ਰੱਦ ਹੋਣ ਯੋਗ ਹੈ।

ਮਿਸਲ ਤੇ ਆਏ ਰਿਕਾਰਡ, ਦੋਨੋ ਧਿਰਾਂ ਦੇ ਗਵਾਹਾਨ ਨੂੰ ਸੁਣਨ ਅਤੇ ਲਿਖਤੀ ਬਹਿਸ ਨੂੰ ਵਾਚਣ ਉਪਰੰਤ ਮੈਂ, ਇਸ ਸਿੱਟੇ ਤੇ ਪੁਜਾ ਹਾਂ ਕਿ ਰਿਟਰਨਿੰਗ ਅਫਸਰ ਵੱਲੋਂ ਸਿਰਫ਼ ਬਲਾਕ ਵਿਕਾਸ ਅਫਸਰ, ਸਰਹਿੰਦ ਦੀ ਰਿਪੋਰਟ ਦੇ ਅਧਾਰ ਦੇ ਪਟੀਸ਼ਨਰ ਅਜਾਇਬ ਸਿੰਘ ਦਾ ਉਮੀਦਾਰ ਸਰਪੰਚ ਪਿੰਡ ਰੁੜਕੀ ਜ਼ਿਲ੍ਹਾ ਫਤਹਿਗੜ੍ਹ ਸਾਹਿਬ ਦਾ ਨੋਮੀਨੇਸ਼ਨ ਫਾਰਮ ਰੱਦ ਕਰ ਦਿੱਤਾ ਗਿਆ ਹੈ ਜਦੋਂ ਕਿ ਪਟੀਸ਼ਨਰ ਧਿਰ ਨੂੰ ਅਪਣੀ ਸਫ਼ਾਈ/ ਪੱਖ ਪੇਸ਼ ਕਰਨ ਦਾ ਕੋਈ ਮੌਕਾ ਨਹੀਂ ਦਿੱਤਾ ਗਿਆ ਹੈ। ਇਸ ਤੋਂ ਇਲਾਵਾ ਨੋਮੀਨੇਸ਼ਨ ਫਾਰਮ ਰੱਦ ਕਰਨ ਦਾ ਹੁਕਮ ਦੀ ਕਾਪੀ ਉਸ ਨੂੰ ਸਮੇਂ ਸਿਰ ਮੁਹਾਇਆ ਨਹੀਂ ਕੀਤੀ ਗਈ ਤਾਂ ਜੋ ਉਹ ਸਮਰੱਥ ਅਦਾਲਤ ਪਾਸ ਅਪੀਲ ਕਰ ਸਕੇ। ਇਨ੍ਹਾਂ ਹਾਲਤਾਂ ਕਰਕੇ ਗ੍ਰਾਮ ਪੰਚਾਇਤ ਪਿੰਡ ਰੁੜਕੀ ਦੇ ਸਰਪੰਚ ਦੀ ਚੋਣ ਜੋ ਕਿ ਮਿਤੀ 30/12/2018 ਨੂੰ ਸਬੰਧਤ ਰਿਟਰਨਿੰਗ ਅਫਸਰ ਵੱਲੋਂ ਕਰਵਾਈ ਗਈ ਸੀ ਨੂੰ ਗੈਰ ਕਾਨੂੰਨੀ ਘੋਸ਼ਿਤ ਕਰਦਾ ਹਾਂ। ਇਸ ਸਬੰਧੀ ਅਗਲੇਰੀ ਲੋੜੀਂਦੀ

ਕਾਰਵਾਈ ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ ਬਲਾਕ ਸਰਹਿੰਦ ਕਰਨਗੇ।

ਹੁਕਮ ਖੁੱਲੀ ਅਦਾਲਤ ਵਿੱਚ ਸੁਣਾਇਆ ਗਿਆ। ਇਸ ਦੀ ਇੱਕ ਕਾਪੀ ਬਲਾਕ ਵਿਕਾਸ ਅਫਸਰ ਸਰਹਿੰਦ ਨੂੰ ਸੂਚਨਾ ਅਤੇ ਲੋੜੀਂਦੀ ਕਾਰਵਾਈ ਹਿੱਤ ਭੇਜੀ ਜਾਵੇ। ਮਿਸਲ ਕਾਇਦੇ ਅਨੁਸਾਰ ਦਾਖਲ ਰਿਕਾਰਡ ਰੂਮ ਹੋਵੇ।

Sd/-

State Election Commission,
Punjab, Chandigarh.

ਸਹੀ/-

ਇਲੈਕਸ਼ਨ ਟ੍ਰਿਬਿਊਨਲ-ਕਮ-
ਉਪ ਮੰਡਲ ਮੈਜਿਸਟਰੇਟ,
ਫਤਹਿਗੜ੍ਹ ਸਾਹਿਬ।